

Aggravji u argumenti prinċipali

Skont l-appellanti, is-sentenza appellata tikser l-Artikolu 7(1)(b) tar-Regolament dwar it-trade mark Komunitarja ⁽¹⁾ għar-raġunijiet li ġejjin:

1. Il-Qorti Ġenerali tindika bhala wahda mir-raġunijiet għall-assenza ta' karattru distintiv tat-trade mark "BE HAPPY" il-fatt li din tista' tiġi pperċepita bhala slogan ta' reklamar. Dan huwa f'kontradizzjoni diretta mal-ġurisprudenza tal-Qorti tal-Ġustizzja tal-Unjoni Ewropea peress li skont din il-ġurisprudenza dan wahdu ma huwiex biżżejjed għaċ-ċahda tal-karattru distintiv.
2. Barra minn hekk, il-Qorti Ġenerali ma sabet l-ebda relazzjoni speċifika bejn it-trade mark "BE HAPPY" u l-prodotti li għalihom saret ir-reġistrazzjoni, li ma jehtigux minimu ta' interpretazzjoni mill-pubbliku rilevanti. Barra minn hekk, inholqot konnessjoni arbitrarja bejn il-prodotti u s-sinjali, li, anki kieku kienet korretta, kienet teħtieġ sforz fl-interpretazzjoni mill-pubbliku rilevanti.
3. Għaldaqstant, il-Qorti Ġenerali applikat b'mod żbaljat il-kriterji għall-evalwazzjoni tal-karattru distintiv tat-trade mark "BE HAPPY".

⁽¹⁾ Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (ĠU L 78, p. 1).

Talba għal deċiżjoni preliminari mressqa mill-Audiencia Provincial de Castellón (Spanja) fl-10 ta' Lulju 2015 – Banco Popular Español S.A. vs Elena Lucaciu u Cristian Laurentiu Lucaciu

(Kawża C-349/15)

(2015/C 302/29)

Lingwa tal-kawża: l-Ispanjol

Qorti tar-rinviju

Audiencia Provincial de Castellón

Partijiet fil-kawża prinċipali

Rikorrent: Banco Popular Español S.A.

Konvenuti: Elena Lucaciu u Cristian Laurentiu Lucaciu

Domandi preliminari

- 1) Il-limitazzjoni *ratione temporis* tal-effetti tan-nullità ta' klawżola ddikjarata nulla minhabba li din il-klawżola tirriżulta li hija abbużiva hija kompatibbli mal-Artikoli 6(1) u 7(1) tad-Direttiva 93/13/KEE ⁽¹⁾?
- 2) Fil-każ li l-imsemmija limitazzjoni tal-effetti titqies li hija kompatibbli mal-leġislazzjoni tal-Unjoni, b'mod speċifiku mal-Artikoli 6(1) u 7(1) tad-Direttiva 93/13/KEE, dwar klawżoli inġusti f'kuntratti mal-konsumatur, b'*bona fide* tal-oqsma involuti u r-riskju ta' tharbit gravi:
 - a) X'inhu mfisser bi tharbit gravi li jiġġustifikaw il-limitazzjoni tal-effetti?
 - b) Għandu jiġi debitament ipprovat ir-riskju ta' tharbit gravi fil-kawża ġudizzjarja inkwistjoni jew, bil-kontra, tista' titqies suffiċjenti l-evalwazzjoni ġenerali mill-qorti tal-imsemmi riskju, minghajr informazzjoni konkreta sabiex din tiġi ssostanzjata?

⁽¹⁾ ĠU Edizzjoni Speċjali bil-Malti, Kapitolu 15, Vol. 2, p. 288.